

नव भारत



5. भारत-रूस मित्रता के मजबूत वैश्विक संदेश



6. रे घिरिया, धरती धूजे कि डीजे बाजे...!



7. भारतीय ज्योतिषीय भाषा का आधार संस्कृत



8. कंगारू गेंदबाजों ने दिखाई जीत की किरण



उत्तरी हवाओं से टिडूरा एमपी

19 शहर में तापमान 10 डिग्री से नीचे | 4.8 डिग्री उमरिया में सबसे कम दर्ज किया गया | 08 राज्यों में शीतलहर का अलर्ट जारी

भोपाल, 06 दिसंबर. प्रदेश में सर्दी ने एक बार फिर अपना असर दिखाना शुरू कर दिया है. उत्तर भारत से आ रही बर्फाली हवाओं के चलते प्रदेशभर में रात का तापमान तेजी से गिरा है. शक्रवार-शनिवार की रात तक प्रदेश के 19 शहरों में न्यूनतम तापमान 10 डिग्री सेल्सियस से नीचे दर्ज किया गया. वहीं उमरिया में सबसे कम 4.8 डिग्री दर्ज किया गया.



भारत में टंड का कहर बढ़ने वाला है. मौसम विभाग ने 8 राज्यों में शीतलहर का अलर्ट जारी किया है. मौसम विभाग का कहना है कि पंजाब, हरियाणा, चंडीगढ़ और दिल्ली समेत उत्तर पश्चिमी झारखंड और उत्तरी ओडिशा में कुछ जगहों पर शीतलहर चलने की संभावना है. उत्तर प्रदेश, पूर्वी राजस्थान में भी शीतलहर का अलर्ट जारी किया गया है. शीतलहर के कारण राजस्थान के कई इलाकों में गलन महसूस हो रही है. कुछ जगहों पर तापमान 2 डिग्री सेल्सियस से भी कम दर्ज किया गया है. उत्तर प्रदेश के कानपुर, आगरा, मुजफ्फरनगर, बरेली, गौतमबुद्ध नगर (नोएडा) और बाराबंकी में शीतलहर के साथ तापमान में तेज गिरावट की

कहां-कितना रहा तापमान

एमपी में पहली बार पारा 5 डिग्री से नीचे आ गया. उमरिया में सबसे कम 4.8 डिग्री दर्ज किया गया. राजगढ़ में 5 डिग्री, रीवा में 5.4 डिग्री, छतरपुर के नौगांव में 5.7 डिग्री और खुजुराहो में 6.4 डिग्री, रायसेन में 7.4 डिग्री, दमोह-सतना में 7.5 डिग्री, मंडला में 8 डिग्री, मलाजखंड में 8.1 डिग्री, दतिया में 8.3 डिग्री, गुना में 8.4 डिग्री, बैतूल में 8.5 डिग्री, सीधी में 8.6 डिग्री, छिंदवाड़ा में 8.8 डिग्री, धार में 9.1 डिग्री, श्यांपुर, सिवनी-नरसिंहपुर में 9.4 डिग्री, सागर में 9.9 डिग्री रहा.

ठगों ने किसान के खाते से निकाले दस लाख रुपए

ठगों ने तीन बार में निकाले रुपए | बेटी की शादी के लिए बैंक में जमा किए थे पैसे

नवभारत न्यूज ग्वालियर, 06 दिसंबर. एक किसान के बैंक खाते से ठगों ने 10 लाख रुपए निकाल लिए. यह राशि उन्होंने अपनी बेटी की शादी के लिए जमा की थी. अजीब बात ये है कि किसान को न तो कोई कॉल आया, न मैसेज आया और न ही उनका मोबाइल फोन बंद हुआ, फिर भी पैसे निकल गए. ठगी के इस नए पैतरे से पुलिस भी हैरान है. ठगी का पता तब चला जब किसान के बेटे के मोबाइल पर बैंक खाते से पैसे निकाले जाने का मैसेज आया. मैसेज देखने के बाद जब किसान के बेटे ने पिता का बैंक अकाउंट चेक किया तो उसमें कोई

इनका कहना है

मेरी बेटी की शादी अप्रैल महीने में है. खेत का कुछ हिस्सा बेचकर 10 लाख रुपए खाते में जमा किए थे. अब यह राशि चोरी हो जाने से बेटी की शादी मुश्किल में पड़ गई है. राजेंद्र पाल, पीड़ित किसान

राशि नहीं बची थी. इसके बाद उन्होंने तुरंत बैंक पहुंचकर जानकारी ली, जहां उन्हें पता चला कि वे धोखाधड़ी का शिकार हुए हैं. ठगों ने किसान के खाते से तीन बार में 10 लाख रुपए की रकम अन्य खातों में ट्रांसफर की. साइबर ठगों ने पहली बार में 5 लाख, दूसरी बार में 3 लाख और तीसरी बार में 2 लाख रुपए निकाले. किसान और उनके बेटे ने क्राइम ब्रांच साइबर सेल पुलिस को लिखित आवेदन देकर शिकायत दर्ज कराई. साइबर सेल पुलिस ने किसान के आवेदन पर मामले की जांच शुरू कर दी है.

बैंक मैनेजर ने किसान से कहा- नहीं निकले रुपए

सुरार स्थित बड़ागांव निवासी राजेंद्र सिंह पाल पैसे से किसान हैं. बड़ागांव में ही एचडीएफसी बैंक में उनका खाता है. खाते में बेटे रामबरन का मोबाइल नंबर दर्ज है. रामबरन के मोबाइल पर पिता के खाते से 10 लाख रुपए कटने का मैसेज आया. मैसेज आने के बाद रामबरन पिता के साथ बैंक शाखा पहुंचा. बैंक मैनेजर ने बताया कि बैंक से कोई पैसे नहीं निकले हैं और न ही ट्रांसफर किए गए हैं.

तय समय-सीमा में किए जाए फैसले

► आम आदमी के लिए है सुप्रीम कोर्ट: सीजेआई
► मुकदमेबाजी की लागत करना है कोशिश



नई दिल्ली, 06 दिसंबर. देश के मुख्य न्यायाधीश जस्टिस सूर्यकांत ने शनिवार को कहा कि सुप्रीम कोर्ट आम आदमी के लिए है. उन्होंने कहा कि लंबित मामलों को निपटाने के लिए एकीकृत राष्ट्रीय न्यायिक नीति उनकी पहली प्राथमिकता है. सीजेआई ने ये भी कहा कि उनकी कोशिश है कि मुकदमेबाजी की लागत को कम

किया जाए और मामले का फैसला होने के लिए एक समय-सीमा तय की जाए. सीजेआई ने कहा कि मेरी पहली प्राथमिकता एक तय समयसीमा और एक एकीकृत राष्ट्रीय न्यायिक नीति (यूनिफाइड नेशनल ज्यूडिशियल पॉलिसी) बनाना है, जिससे लंबित मामलों पर जल्द फैसला हो सके. मैं ये नहीं कह रहा कि सभी बकाया मामले खत्म कर दिए जाएंगे. ऐसा कभी नहीं होगा. ऐसा नहीं होना चाहिए, क्योंकि लिटिगेशन (मुकदमेबाजी) एक लगातार चलने वाली प्रक्रिया है. लोगों को न्यायिक व्यवस्था पर भरोसा और विश्वास है.

पैसेंजर्स को आज रात 8 बजे तक रिफंड दे इंडिगो

विमान किरायों में उछाल के खिलाफ सरकार की चेतावनी | 800 से अधिक उड़ानें रहीं रद्द

500 किमी तक अधिकतम किराया 7,500 रुपये
1,000 किमी तक किराये की सीमा 12,000 रुपये
1,500 किमी के लिए 15,000 रुपये से ज्यादा नहीं ले सकेंगे
ज्यादा दूरी के लिए अधिकतम किराया 18,000 रुपये तय



नई दिल्ली, 06 दिसंबर (वार्ता) सरकार ने 'इंडिगो संकट' के बीच विमान सेवा कंपनियों को किराए में असामान्य वृद्धि न करने की

हिदायत दी है और इंडिगो को उसकी रद्द की गई उड़ानों के टिकट के पैसे रिवार को रात 8 बजे तक लोगों को वापस करने के निर्देश दिए हैं. नागरिक उड्डयन मंत्रालय ने शनिवार को एक प्रेस विज्ञापित जारी की और कहा कि इंडिगो की उड़ानें रद्द होने का फायदा उठाकर कुछ एयरलाइंस भारी-भरकम किराया

एविशान मिनिस्ट्री ने पीएम

मोदी को जानकारी दी | इंडिगो मामले में एविशान मिनिस्ट्री ने पीएम मोदी को जानकारी दी है. दरअसल मंत्रालय की तरफ से पिछले दो दिनों से लगातार मीटिंग की जा रही है. सरकार एयरलाइन पर भारी जुर्माना लगाने की तैयारी में है.

वसूल रही हैं. मंत्रालय ने इस असामान्य स्थिति से प्रभावित सभी मार्गों के लिए अधिकतम किराए तय कर दिए हैं. जारी निर्देश की प्रति सभी एयरलाइनों को भेज दी गई है. मंत्रालय ने कहा कि उड़ानों की स्थिति सामान्य होने तक अधिकतम किराए संबंधी निर्देश प्रभावही रहेंगे.

भारत ने 3 मैचों की सीरीज 2-1 से जीती

► कुलदीप-प्रसिद्ध ने लिए 4-4 विकेट
► विराट कोहली ने 40 गेंद पर लगाई फिफ्टी
विशाखापट्टनम, 06 दिसंबर. तीसरे वनडे में नतीजे के साथ भारत की टीम ने साउथ अफ्रीका से 3 मैचों की सीरीज 2-1 से जीत ली. विशाखापट्टनम के डॉ. वाईएस राजशेखर रेड्डी स्टेडियम में भारत ने साउथ अफ्रीका को 9 विकेट से हराया. टीम इंडिया ने टॉस जीतकर बॉलिंग चुनी. 271 रन के टारगेट के सामने यशस्वी जायसवाल और रोहित शर्मा ने भारत को मजबूत



शुरुआत दिलाई. दोनों ने 155 रन को पार्टनरशिप की. रोहित 75 रन बनाकर आउट हुए, यह सीरीज में उनकी पहली फिफ्टी रही. यशस्वी ने 111 गेंद पर अपने वनडे करियर का पहला शतक लगाया. उनके सामने विराट कोहली ने महज 40 गेंद पर फिफ्टी लगा दी. दोनों ने 40वें ओवर में टीम को जीत दिला दी.

यशस्वी ने 111 गेंद पर लगाया शतक

प्रभारी सहायक आबकारी आयुक्त निलंबित

शराब ठेकेदार ने आत्महत्या के लिये आबकारी अधिकारी को बताया था जिम्मेदार

प्रशासनिक संवाददाता भोपाल, 6 दिसंबर. देवास जिले की प्रभारी सहायक आबकारी आयुक्त मंदाकिनी दीक्षित को शनिवार को निलंबित कर दिया गया है. वाणिज्यिक कर विभाग ने इस संबंध में आदेश जारी कर दिये हैं. इस संबंध में मुख्यमंत्री डॉ. मोहन यादव ने कड़े तेवर दिखाते हुए दीक्षित को निलंबित करने के साथ ही विभागीय जांच के भी निर्देश दिये थे. उसके बाद विभाग ने आदेश जारी कर दिये. दरअसल देवास जिले में शराब के ठेकेदार दिनेश मकवाना



ने आत्महत्या करने से पहले एक वीडियो बनाया था और उसे सोशल मीडिया में अपलोड किया था. मकवाना ने अपनी पीड़ा का इजहार करते हुए कहा था कि देवास जिले की प्रभारी सहायक आबकारी आयुक्त मंदाकिनी दीक्षित उनकी आत्महत्या के लिये जिम्मेदार है.

मकवाना ने ये भी कहा था कि सहायक आबकारी आयुक्त उनसे प्रतिमाह 7 लाख रुपये 50 हजार रुपये की अवैध तरीके से मांग कर रही हैं. जिसे देना उनके लिये संभव नहीं है. ये वीडियो सोशल मीडिया पर जमकर वायरल हुआ. इस मामले को मुख्यमंत्री डॉ. मोहन यादव ने भी सज्ञान में लिया था. उसके बाद वाणिज्यिक कर विभाग ने आदेश जारी किया. आदेश में कहा गया है कि श्रीमती दीक्षित पर लगाये गये आरोप प्रथम दृष्टया अत्यंत गंभीर श्रेणी के हैं.

1 करोड़ 14 लाख जारी, लेकिन हितग्राहियों ने नहीं बनाए मकान

बालाघाट, 06 दिसंबर. प्रधानमंत्री आवास योजना (शहरी) में बालाघाट नगरपालिका की बड़ी लापरवाही और गड़बड़ी का मामला सामने आया है. करीब 1 करोड़ 14 लाख 10 हजार रुपये की राशि ऐसे 133 हितग्राहियों को जारी कर दी गई, जिन्होंने आवास का निर्माण ही नहीं किया. अक्टूबर में मामला उजागर होने के बाद से नगर पालिका वसूली के लिए जूझ रही है. नगर पालिका के अनुसार कई हितग्राही अपने घर छोड़कर अन्य जगह चले गए हैं, जबकि कुछ ने अपने मकान बेच दिए हैं. ऐसे में उनसे राशि वापस लेना बेहद मुश्किल हो गया है. कलेक्टर मृगाल मोघा मामले की लगातार निगरानी कर रहे हैं और वसूली को गंभीरता से लेने के निर्देश दिए हैं. घोटाले में सबसे चौकाने वाली बात है कि नगर पालिका ने बिना पडताल किए पति-पत्नी दोनों को पीएम आवास योजना का लाभ दे दिया. वार्ड नंबर 09 लोहार गली के सुरेश सहारे और सुनीता सहारे दोनों को अलग-अलग हितग्राही बताते हुए राशि जारी कर दी गई. जब



6 लोगों पर हुई एफआईआर
► सिकंदर सिंह जूनी वार्ड 29, केशरी कारवे वार्ड 31 (सरखी)
► अजय गौर वार्ड 14 (बुढी), शायदा पति लक्ष्मण शंभे वार्ड 32,
► सुरेश सहारे, वार्ड 09 (लोहार गली), सुनीता सहारे, वार्ड 09 (लोहार गली).

इनका कहना है

अभी तक लगभग 35 लाख रुपये की वसूली की जा चुकी है और रोज सघन वसूली अभियान चलाया जा रहा है. पूरी राशि जल्द वसूलकर शासन को भेज दी जायेगी.


बीडी कतरौलिया, सीएमओ, नगर पालिका

जिम्मेदार अधिकारियों पर कार्रवाई के बारे में सीएमओ से पूछा गया, तो कोई स्पष्ट जवाब नहीं मिला.

मोदी का संबोधन | समिट में बोले-बदलती हुई सोच और बदलती हुई दिशा की सच्ची गाथा है भारत में परिवर्तन

आज के रिफॉर्म हमारे कल के ट्रांसफॉर्मेशन का रास्ता

नई दिल्ली, 06 दिसंबर. प्रधानमंत्री नरेंद्र मोदी ने शनिवार को एक समिट में भाग लिया. यहां प्रधानमंत्री मोदी ने कहा कि जब हम ट्रांसफॉर्मिंग टुमॉरो की चर्चा करते हैं तो देश को यह भरोसा मिलता है कि भारत में हो रहा परिवर्तन केवल संभावनाओं की बात नहीं है, बल्कि यह बदलते हुए जीवन, बदलती हुई सोच और बदलती हुई दिशा की सच्ची गाथा है. पीएम मोदी ने कहा कि एक समय जब हमारे देश में इकॉनोमिस्ट हाई इम्प्लेशन को



उन्होंने बताया कि भारत आत्मविश्वास से भरा हुआ है. जब दुनिया में स्लोडाउन की बात होती है, तब भारत ग्रोथ की कहानी लिखता है. जब दुनिया में ट्रस्ट का क्राइसेस दिखता है, तब भारत ट्रस्ट का पिलर बन रहा है. अभी कुछ दिन पहले क्वॉटर टू के जीडीपी फिगर आए हैं. 8 प्रतिशत से ज्यादा की ग्रोथ रेट हमारी प्रगति की नई गति का प्रतिबिंब है.

लेकर चिंता जताते थे, आज वे लो इम्प्लेशन की बात करते हैं. भारत की ये उपलब्धियां सामान्य बात नहीं हैं. यह फंडामेंटल चेंज है, जो बीते दशक में भारत लेकर आया है. ये चेंज आशंकाओं के बादल को हटाकर

आकांक्षाओं के विस्तार का है. इसी वजह से आज का यह भारत खुद भी ट्रांसफॉर्म हो रहा है और आने वाले कल को भी ट्रांसफॉर्म कर रहा है. आज जब हम ट्रांसफॉर्मिंग टुमॉरो की बात कर रहे हैं, हमें यह भी समझना होगा कि ट्रांसफॉर्मेशन का जो विश्वास पैदा हुआ है, उसका आधार वर्तमान में हो रहे कार्यों की मजबूत नींव है. आज के रिफॉर्म हमारे कल के ट्रांसफॉर्मेशन का रास्ता बन रहे हैं. उन्होंने कहा कि आज हमारे संविधान के मुख्य शिल्पी डॉ. बाबा साहेब आंबेडकर जी का

परिनिर्वाण दिवस भी है. मैं सभी भारतीयों की तरफ से उन्हें श्रद्धांजलि अर्पित करता हूँ. आज हम उस मुकाम पर खड़े हैं, जब 21वीं सदी का एक चौथाई हिस्सा बीत चुका है. इन 25 सालों में दुनिया ने कई उतार-चढ़ाव देखे हैं. आर्थिक संकट देखा है, महामारी देखी है. हमने बिखरती हुई दुनिया भी देखी है. ये सारी स्थितियां किसी न किसी रूप में दुनिया को चुनौती दे रही हैं. आज दुनिया अनिश्चितताओं से भरी है, लेकिन अनिश्चितताओं से भरे इस दौर में हमारा भारत एक अलग ही लोग में दिख रहा है.

जुबीन गर्ग मौत के मामले में 12 को होगी चार्जशीट

नई दिल्ली. असम के मुख्यमंत्री हिमंत बिस्वा सरमा ने कहा कि गायक और राज्य के सांस्कृतिक प्रतीक जुबीन गर्ग की मौत से जुड़े मामले में पुलिस 12 दिसंबर तक चार्जशीट दाखिल कर देगी. मुख्यमंत्री ने बताया कि मामले की जांच सीआईडी की विशेष जांच टीम कर रही है. इस मामले में राज्यभर में 60 से अधिक प्राथमिकी दर्ज हुई है. एसआईटी ने मुझे बताया है कि वे करीब 3,500 दस्तावेज एकत्र कर चुके हैं. उन्होंने मामलों को अंतिम रूप देने के लिए एडवोकेट जनरल के साथ बैठक भी की है.